

SELMUN

*San Pawl kien dahru lejna fuq il-Gzejjer,
u fuq Selmun
żiffa ħelwa tar-rebbiegħa
kienet hiemda titliegħeb got-trofof xagħar
ma' wiċċek ħelu.
Ma' truf l-irdum
fuq il-ħurtan u l-ingliża w is-sagħtar kobob
kien hemm imferrxa l-kliem ta' fommi
idur madwarna fuq ġwienah ħfief
ta' friefet bojod.
U l-mewg ta' nijs minn sidrek tiela'
ħassejt bil-mod ma' wiċċi jfewweg
id-diwi ħiemed
f'anestesija
ta' ħolma ddub
minn xfar idejja.*

TONY MANGION

"DUN KARM - IL-POEZIJI MIGBURA"

Edizzjoni kritika ta' Oliver Friggieri

M'hemmx dubju li Dun Karm Psaila, il-poeta nazzjonali Malti, nuwa figura importanti hafna fl-istorja tal-letteratura Maltija. Għal bosta snin il-poeziji tiegħu baqgħu mxerrdin 'l hawn u 'l hinn f'kotba qodma li ma baqgħux fl-idejn, f'rivisti rari, f'gazzetti u f'fuljetti li diffiċli jinstabu, kif ukoll f'manuskritti. Għall-ewwel darba fl-istorja tal-poezija Maltija, il-poeziji ta' Dun Karm ingabru minn Oliver Friggieri f'edizzjoni kritika mogħnija mhux biss bil-poeziji miġburin flimkien iżda wkoll bi studji u b'appendiċi dwarhom.

DUN KARM — IL-POEZIJI MIGBURA huwa volum tassew mill-ispah ippubblikat minn Karmen Mikalleg Buhagar u mill-Klabb Kotba Maltin. Id-disinn tal-qoxra hu magħmul minn Emvin Cremona, u l-ktieb hu mitbugħ bl-offset għand l-Interprint Ltd. Il-volum hareg f'edizzjoni b'qoxra iebes jew illegata (**hardbound**), u f'edizzjoni b'qoxra ratba jew **paperback**. Il-hruġ ta' dan il-ktieb importanti kien wiehed mill-avvenimenti ewlenin iprogrammati għal matul it-Tieni Fiera Internazzjonali tal-Ktieb li saret f'Dar il-Mediterran, Valletta, bejn is-17 u l-21 t'April 1980. **Dun Karm — Il-Poeziji Miġbura** gie pprezentat uffiċjalment lil-pubbliku matul programm mużiko-letterarju li sar fil-post imsemmi fit-18 t'April u li attenda għalih l-Onor. Ministru ta' l-Edukazzjoni Philip Muscat.